



মণিপুর যুট লীগ ২০১৮

যু-১৫ গী ফাইনেলদা এলবাইদিএ অমদি মঙাল এফএগা শানবগনি

ইম্ফাল, দিসেম্বৰ ১১ঃ মেঞ্জ স্পোর্টস একাদেমী উত্ত্বলনা শীন্দুনা খুমন লম্পাক আৰ্টিফিচিয়েল তৰ্ফ গ্ৰাউন্ডা অন্দৰ-১৩ গী টিম ৫ অমদি অন্দৰ-১৫ গী টিম ৭ না গ্ৰুপ অনী থোকা খায়দোজুনা থা অসিগী ৪ দগী চখৰক্ৰিবা ফাষ্ট মণিপুর যুট লীগ ২০১৮ (ফোৰ যু-১৩ এফ যু-১৫) গুসি শানখিবা যু-১৫ গী সেমি ফাইনেল মেটচশিংদা এলবাইদিএ খুয়োং অমদি মঙাল এফএ খাবম মায় পাকখিবাগা লোয়ননা ফাইনেলদা লম্বা তৌনগনি।



গুসি নুংখিল পুং ১.৩০ তাবা মতমদা শানখিবা যু-১৫ গী অহানবা সেমি ফাইনেল মেটচতা এলবাইদিএ খুয়োংনা যুটিএলদৰিউও উৰিপোকপু গোল ২-০ দা মায়খিবা পীন্দুনা এলবাইদিএ খুয়োং ফাইনেল চঙখি। মেটচ অসিদা মায় পাকুৰা বা এলবাইদিএ খুয়োংগী গোলশিং অদু অহানবা হাফততা জৰ্সি নম্বৰ ১৩ পৰামজিন্দা মিনট ৮ অমদি অনীশ্ববা হাফততা জৰ্সি নম্বৰ ৭ সিএচ জেঞ্জনা মিনট ৫১ দা গোল অমমম চনখি। মেটচ অসিদা মায় পাকুৰা এলবাইদিএ খুয়োংগী জৰ্সি নম্বৰ ৫ টিএচ লিটলিট অমদি জৰ্সি নম্বৰ ৮ দোলেদ্রোদা রেফৰিনা ফাউল শানবগীদমক য়েল্লো কাৰ্ড বুক তোখি।

এসিষ্টেণ্ট রেফরি ১, এসিষ্টেণ্ট রেফরি ২ অমদি ফোৰ্থ ওফিসিয়েল ওইনা কন্দক তোখি। নুংখিল পুং ৩ দা শানখিবা যু-১৫ গী অনীশ্ববা সেমি ফাইনেল মেটচতা মঙাল এফএ খাবমনা এলএমএসএ শগোলমাংবু গোল ৭-১ দা মায়খিবা পীন্দুনা মঙাল এফএ ফাইনেল চঙখি। মেটচ অসিদা মায় পাকুৰা মঙাল এফএগী গোলশিং অদু অহানবা হাফততা জৰ্সি নম্বৰ ৭ কেএচ সনামাচানা মিনট ৯.১৩ অমদি মিনট ৩০ দা গোল অহম, জৰ্সি

নম্বৰ ১২ এম জেঞ্জনা মিনট ১২, জৰ্সি নম্বৰ ১৫ টিএচ লেনিলনা মিনট ১৩ দা গোল অমমম চনদুনা অহানবা হাফততা মঙাল এফএ খুয়োংনা গোল ৫ চনদুনা এনএমএসএ শগোলমাং দগী মার্জিল থাদুনা চঙখি। অনীশ্ববা হাফততা জৰ্সি নম্বৰ ১০ এস তোপ্পনা মিনট ৩৪ অমদি জৰ্সি নম্বৰ ৭ কেএচ সনামাচানা মিনট ৩৮ দা গোল অমমম চনখি। মায়খিবা এনএমএসএ শগোলমাংগী অমতা গুইৰবা গোল অদু জৰ্সি নম্বৰ ২৪ টিএচ থোইবনা মিনট ৫৫তা চনখি। মেটচ অসিদা

এচ মাহেস, ই দেবলা, এম রোসনি অমদি এল রোজিংনা মথংশিংনা সেন্টৰ রেফরি, এসিষ্টেণ্ট রেফরি ১, এসিষ্টেণ্ট রেফরি ২ অমদি ফোৰ্থ ওফিসিয়েল ওইনা কন্দক তোখি। টুৰ্নামেণ্ট অসিগী যু-১৫ গী ফাইনেল মেটচ থা অসিগী ১৩গী নুংখিল পুং ২ তাবদা এলবাইদিএ খুয়োং অমদি মঙাল এফএ খাবমগা শানবগনি। যু-১৩ গী ফাইনেল মেটচসু নুমিং অসিগী অযুক পুং ১১ দা এসএকে য়ুয়াম খুন্দো এমএসএ (এ) উত্ত্বলগা শানবগনি।

হিরো আই লীগ

রিয়েল কস্মির এফসিনা শিল্লোং লাজোং এফসি মায়খিবা পীশ্বে

কস্মির, দিসেম্বৰ ১১ঃ হিরো আই লীগকী গুসি কস্মিৰদা লৈবা টিআৰসি গ্ৰাউন্ডা রিয়েল কস্মিৰ এফসি অমদি শিল্লোং লাজোং এফসি টিম অনীনা লম্বা থেংনদুনা শানখিবা মেটচতা রিয়েল কস্মিৰ এফসিনা শিল্লোং লাজোং এফসি গোল ৬-১ দা মায়খিবা পীশ্বে। মেটচ অসিদা মায় পাকুৰা রিয়েল কস্মিৰ এফসিগী গোলশিং অদু জৰ্সি নম্বৰ ৯ ক্ৰিজানা মেটচকী ৫১শ্ববা মিনটতা গোল অমা, জৰ্সি নম্বৰ ১৫ সুরচন্দ সিংহনা মেটচকী ৭৪শ্ববা মিনটতা গোল অমা, জৰ্সি নম্বৰ ১৬ অবেদনো কোফিনা মেটচকী ২৫ অমদি ৮৩ শ্ববা মিনটতা গোল অনী, জৰ্সি নম্বৰ ২৩ নগেন তমাবনা মেটচকী ৪২ শ্ববা মিনটতা গোল অমা অমদি জৰ্সি নম্বৰ ৪ মেসন লি রোবৰ্টসননা মেটচকী ৩৭ শ্ববা মিনটতা গোল অমা চনখি।



এফসিগী শানবাইলবদে ওকেকুৰুনা মেটচকী ৪৩ অমদি শিল্লোং লাজোং এফসি গী শানবাইলবদে কোফিনা মেটচকী ৫০ শ্ববা মিনটতা নিয়ম লামা শানবগীদমক রেফৰিনা য়েল্লো কাৰ্ড বুক তোখি। টুৰ্নামেণ্ট অসিগী মথা চখৰকপা মেটচ ওইনা থা অসিগী ১৪ দা ইফি দয়ান এরোস অমদি আইজোল

Table with 5 columns: Team, P, W, D, L, Pts. Rows include Chennai City FC, Churchill Brothers FCG, Real Kashmir FC, NEROCA FC, Minerva Punjab FC, Quess East Bengal, Gokulam Kerala FC, Mohun Bagan, Aizawl FC, Shillong Lajong FC, Indian Arrows.

ব্রিট্টর টেনিস কেম্প পাঙথোকগনি

ইম্ফাল, দিসেম্বৰ ১১ঃ দি ইম্ফাল দিষ্ট্ৰিক্ট টেনিস এসোসিয়েসন (আইটিএ) না শীট দুনা থা অসিগী ১৭তগী ৩০ ফাওবা একাদেমী অসিগী কমপ্ৰেছতা চহি ৭তগী ১৪ ফাওবগী মনুগা লৈবা নুপামচা অমদি নুপীমচাশিংগী ওইবা ব্রিট্টর টেনিস কেম্প পাঙথোকগনি

হায়রি। ব্ৰেনিং অসি এনআইএস সাৰ্টিফাইড কোচ মিস্টৰ ব্ৰোজেন, মিস্টৰ বিলেনজি, মিস্টৰ বেঞ্জৰ অমদি মিস বন্দিনা তাকপী-তথীয়াসে। রেজিষ্ট্ৰেশ্বনগী অৰোইবা মতমদা থা অসিগী ১৫ দনি। অমদি রেজিষ্ট্ৰেশ্বন ফিনা লুপা লিপিং ১ নি।

অহমশ্ববা ইবুখো য়াংবী পাখঙবা কপ ২০১৮

কৈবী এফসি, এচযুএফএ, এনপিবাইদিসি অমদি লম্বাই মায় পাকশ্বে

ইম্ফাল, দিসেম্বৰ ১১ঃ নোংমাহইথাং পো গেসিপ যুথ কু ব চানা না শীন্দুনা চানা লম্পাপ্তা টিম ১৭না গ্ৰুপ-৪ থোকা খাইদোজুনা থা অসিগী ৪দগী চখৰক্ৰিবা অহমশ্ববা ইবুখো য়াংবী পাখঙবা কপ ২০১৮-৭ এসাইদ যু-২৫ ফুটবোল টুৰ্নামেণ্টগী গুসি শানখিবা মেটচশিং দা কৈবী এফসি, এচযুএফএ হৈঙাং, লম্বাই অমদি এনপিবাইদিসি নাপেট মায় পাকশ্বে।



টুৰ্নামেণ্ট অসিগী ২২শ্ববা লীগ মেটচ ওইনা গুসি শানখিবা গ্ৰুপ-বি গী লীগ মেটচতা কৈবী এফসিনা রাইপিএফ য়াইঙপোকপীৰু গোল ৩-১ দা মায়খিবা পীশ্বে। মায় পাকুৰা কৈবী এফসিগী গোলশিং অদু জৰ্সি নম্বৰ ৪ এল নাওবাচানা মিনট ৩ অমদি ২২ দা গোল অনী, জৰ্সি নম্বৰ ৯ রাই বেনেদিনা মিনট ৯দা গোল অমা চনখি।

২-০ দা মায়খিবা পীশ্বে। মায় পাকুৰা এচযুএফএ হৈঙাং গী গোলশিং অদু জৰ্সি নম্বৰ ১৮ বিকেননা মিনট ৩৭ অমদি ৪০দা গোল অনী চনখি। মেটচ অসিদা তেল্লো গী পোইৰেঙানবা অমদি টিএচ বিনোটতা রেফৰিনা ফাউল শানবগীদমক য়েল্লো কাৰ্ড বুক তোখি। টুৰ্নামেণ্ট অসিগী ২৪শ্ববা মেটচ ওইনা গুসি শানখিবা গ্ৰুপ-এ গী মেটচতা লম্বাই মায় পাকুৰা গোল ৬-১ দা মায়খিবা পীশ্বে। মায় পাকুৰা বা লম্বাই গী গোলশিং অদু জৰ্সি নম্বৰ ৮ পিএচ কুমারজিংনা মিনট ২, জৰ্সি নম্বৰ

১২ কেএচ বিজনা মিনট ৩৭দা গোল অমমম চনখি। জৰ্সি নম্বৰ ১১ এম কাওবনা মিনট ৭ অমদি ৪০ দা গোল অনী, জৰ্সি নম্বৰ ১৯ এস বনাঞ্জয়না মিনট ৪ অমদি ৩২ দা গোল অনী চনখি। মেটচ অসিদা মায়খিবা লৌশাং খোংগী অমতা গুইৰবা গোল অদু জৰ্সি নম্বৰ ৩ রাই ইবুগেঙানা মিনট ১২ তা চনখি। ২৫শ্ববা মেটচ ওইনা গুসি শানখিবা গ্ৰুপ-বিগী মেটচতা এনপিবাইদিসি নাপেটনা এচএফজিআরএস গোলতাবীৰু গোল ৪-০ দা মায়খিবা পীশ্বে। মেটচ অসিদা মায় পাকুৰা এনপিবাইদিসি নাপেটকী গোলশিং

অদু জৰ্সি নম্বৰ ৭ এম মঙালসানা না মিনট ২৪, ৩৯ অমদি ৪০ দা গোল অহম চনদুনা হেদট্ৰিক ফুজখি। জৰ্সি নম্বৰ ৫ এ রাবিনাসনা মিনট ২৫তা গোল অমা চনখি। মেটচ অসিদা নাপেটকী জৰ্সি নম্বৰ ৪ এনজি রোসেন্দ্রোদা রেফৰিনা ফাউল শানবগীদমক য়েল্লো কাৰ্ড বুক তোখি। টুৰ্নামেণ্ট অসিগী হয়েং নুংখিল পুং ১ দা দিএফএ অমদি মঙাল এফএনা অহানবা মেটচ, নুংখিল পুং ২দা এমপিবাইদিসি চানা (এ) অমদি অপুনবা এফসিনা অনীশ্ববা মেটচ অমসং নুংখিল পুং ৩দা এনপিবাইদিসি চানা (বি) অমদি নোং গ্ৰেন পিল্লৰগা শানবগনি।

অহানবা এএনবাইটিকে দে এন্ড নাইট সোন্ধৰ টুৰ্নামেণ্ট

ইম্ফাল, দিসেম্বৰ ১১ঃ অপুনবা নহাৰোল য়াইফ যৌশিল কাংলপ (এএনবাইটিকে) থাংমবনবনা শীন্দুনা এএনবাইটিকে গ্ৰাউন্ডা পুনা টিম ২৫ না গ্ৰুপ - ৪ থোকা খাইদোজুনা অহানবা এএনবাইটিকে দে এন্ড নাইট অফ দর-১৫ ফাইব মেন এ-সাইদ সোন্ধৰ টুৰ্নামেণ্ট ২০১৮ গুসি শানখিবা মেটচশিংদা এ২ পাটসোই, রাইদিএ কেজু, এলএনএল লাং গোল অমদি জুটিএলদৰিউও (বি) উৰিপোক মায় পাকশ্বে।



টুৰ্নামেণ্ট অসিগী গুসি শানখিবা গ্ৰুপ - দিগী লীগ মেটচতা এ২ পাটসোইনা লনগে একাদেমী সঞ্জেনবমবু গোল ৭-০ দা মায়খিবা পীশ্বে। মায় পাকুৰা এ২ পাটসোইগী গোলশিং অদু জৰ্সি নম্বৰ ১৪ পুজিবানা মিনট ১০, ২৫, ২৭, ৩১, ৩৬ অমদি ৩৮তা গোল তরুক চনখি। জৰ্সি নম্বৰ ১০ অনন্দনা মিনট ১২ তা গোল অমা চনখি।

অনীশ্ব বা মেটচ ওইনা গুসি শানখিবা গ্ৰুপ-বিগী মেটচতা রাইদিএ কেজু বিলানা যুসিএলএফসি উৰিপোকপু গোল ১-০ দা মায়খিবা পীশ্বে। মেটচ অসিদা মায় পাকুৰা রাইদিএ কেজু বিলাগী অমতা গুইৰবা গোল অদু জৰ্সি নম্বৰ ৬ ডা রোমিনা মিনট ৭ তা চনখি। গুসিগী ময়িশ্ববা মেটচ ওইনা শানখিবা গ্ৰুপ-এ গী লীগ মেটচতা

য়ুটিএলদৰিউও (বি) উৰিপোক তৌরাংবনা লিতল জাইল লালাবুং মথোংবু গোল ১১-০ দা মায়খিবা পীশ্বে। মায় পাকুৰা যুটিএলদৰিউও (বি) উৰিপোক তৌরাংবমগী গোলশিং অদু জৰ্সি নম্বৰ ১০ মোনিনসনা মিনট ৪, ৫, ১০ অমদি ১১ গোল মরি, জৰ্সি নম্বৰ ১১ হাওকিপনা মিনট ২৬, ৩০, ৩২ অমদি ৩৩ তা গোল মরি, জৰ্সি নম্বৰ ১৭ মোনেন্সনা মিনট ১, জৰ্সি নম্বৰ ৯ রোহেননা মিনট ৩৪ অমদি জৰ্সি নম্বৰ ৮ য়াইফবনা মিনট ৪০ দা গোল অমমম চনখি। টুৰ্নামেণ্ট অসিগী হয়েং নুংখিল পুং ৩দা সেয়ো অমদি চিয়ো এফসিনা অহানবা, নুংখিল পুং ৪দা য়ুৰাইসি অমদি পুখাও-আর না অনীশ্ববা, নুংখিল পুং ৫দা এলটিরাইপিও অমদি এনবাইএলসিনা অহমশ্ববা অমসং নুংখিল পুং ৬তা এসএসপিপিএফসি অমদি কোছোজমনা ময়িশ্ববা মেটচ ওইনা শানবগনি।

ফাষ্ট দিষ্ট্ৰিক্ট লেভেল ওপন চেছ টুৰ্নামেণ্ট লৌশিনশ্বে

জিৰিবাম, দিসেম্বৰ ১১ঃ গুসি অযুক পুং ৩ তাবা মতমদা জিৰিবামগী বাবুপাৰাদা লৈবা স্মাৰ্ট সোসাইটি ওফিস, সেকেন্দ ফ্লোৰ (য়ুবিআই) মুনিসিপাল বিল্ডিং দা দিষ্ট্ৰিক্ট চেছ এসোসিয়েসন জিৰিবাম (দিসিএজে) না শীন্দুনা শানবাই ২৪ না শৰুক য়াদুনা নুমিং ৩ চুপা পাঙথোকৰিবা ফাষ্ট দিষ্ট্ৰিক্ট লেভেল ওপন চেছ টুৰ্নামেণ্ট ২০১৮ লৌশিনশ্বে।



লৌশিনবগী থৌরম অসিদা কেএচ থানা সিংহ, মেধৰ মণিপুর চেছ এসোসিয়েসন, এ বিবের সিংহ প্ৰসিডেণ্ট, দিষ্ট্ৰিক্ট চেছ এসোসিয়েসন জিৰিবাম, এম মৰী সিংহ এমপিএস সুপৰটেন্ডেণ্ট, জিৰিবাম দিষ্ট্ৰিক্ট পুলিস জিৰিবাম অমদি এম ব্ৰজকান্ত সিংহ, প্ৰসিডেণ্ট জিৰিবাম ওলেম্পিক এসোসিয়েসন, এম টিলোক সিংহ, সুপৰটেন্ডেণ্ট দিষ্ট্ৰিক্ট যুট এফিয়র এন্ড স্পোর্টস জিৰিবামনা চীফ অৱৰিটৰ, চীফ গেণ্ট, প্ৰসিডেণ্ট অমদি গেণ্ট ওফ ওৱৰ ওইনা দাইত্বতা ফমখি। থৌরম অসিগী চী অৱৰিটৰ কেএচ থানা সিংহ, মেধৰ মণিপুর চেছ এসোসিয়েসননা হায়খিবদা গুসি টুৰ্নামেণ্ট অসিদা শৰুক য়াখিবা শানবাই খুদিংদা সাৰ্টিফিকেট লোয়ননা পীগনি হায়রি। অদুগা টুৰ্নামেণ্ট অসিগী ফাষ্ট, সেকেন্দ অমদি থাৰ্ড তাব্ৰবপিন্দনা কেস প্ৰাইজ গা লোয়ননা সাৰ্টিফিকেট পীগনি হায়দুনা মথা তাখি। চীগ গেণ্ট এম মৰী সিংহ,

এমপিএস সুপৰটেন্ডেণ্ট জিৰিবাম দিষ্ট্ৰিক্ট পুলিস, জিৰিবাম অহমদা হায়- চেছ মশাৰা অসি য়াদুনা চিং লেখা, মশানা-মশাগী থৌনা অমসু হাল্লী লোয়ননা চেছ শানবা মীওই অসি য়াদুনা ইং-তল্লা মীওই অমসু ওই। জিৰিবাম অসিদা অসিগুমা মশাৰা অসি জিৰিবামদা পুথোক্ৰিবা অসি য়াদুনা নুংগাই। অদুগা হন্দকী অসিনা অহানবা ওইবৰবু মতুং তাৰকদা য়াদুনা চাওবা কন্পিটসন কয় জিৰিবামগী শানবাই শৰুক য়াখি। জিৰিবাম অসিদা অসিগুমা লৈ। জিৰিবাম অসিদা মশাৰা অসি পুথোকপীগীদমক থাগুংচৰি হায়খি। প্ৰসিডেণ্ট এ বিবের সিংহ, প্ৰসিডেণ্ট দিষ্ট্ৰিক্ট চেছ এসোসিয়েসন, জিৰিবাম হায়খিবদা ঐথোয়না পাঙথোকচাৰিবা অসি মীয়াদা পুঞ্জি চংবীদুনা থৰায় য়াওনা

অৰা-নুংগাই খাঙদনা শানমিমদুনা লৌশিনশ্বে। মথা তানা টুৰ্নামেণ্ট অসি চাওনা শিনবা গুয়া ওইজগে হায়খি। গেণ্ট ওফ ওৱৰ এম ব্ৰজকান্ত সিং হ, প্ৰসিডেণ্ট জিৰিবাম ওলেম্পিক এসোসিয়েসন হায়খিবদা-জিৰিবাম অসিদা ওল জিৰিবাম স্পোর্টস এসোসিয়েসন অসিনা। শীনবা গুডমদা লৈৰিবা অসিদা দিসিএসি জিৰিবামনা শীন্দুনা পাঙথোক্ৰিবা অসি য়াদুনা নুংগাই। মশাৰা অসিদা জিৰিবামগী অহানবা অতাং পুথুদা শানহন্দুনা মীওইবগী কোক অসি মথৌ তৌবগী তাঞ্জা পীবা অসি য়াদুনা নুংগাই। অদুগা মণিপুরদা মায়পাকত্ৰবা মীওইশিং অসি চেছ প্লেয়ৰ নি হায়না লৌরি হায়খি। গেণ্ট ওফ ওৱৰ এম টিলোক সিংহ সুপৰটেন্ডেণ্ট, দিষ্ট্ৰিক্ট যুট

এফিয়র এন্ড স্পোর্টস, জিৰিবামনা হায়খিবদা জিৰিবাম অসিদা অসু মনা। শানবাই পুথোকপা অসি য়াদুনা চাওথোকনিং গুইনি। অদুগা শানবাইশিং অসি দিষ্ট্ৰিক্ট অসিদা অদু মতমদা মাং হনবীদবনা মথোয়বু মপান লমখি দা অন্তোপা কন্পিটসন কয়াদা শৰুক য়াহনবীনবা তাঞ্জা পীবিয়ু অসিনা জিৰিবামগী মায় পাকপা কয়। লাকপা য়াই হায়খি। থৌরম অসিগী চীফ অৱৰিটৰ, চীফ গেণ্ট, প্ৰসিডেণ্ট অমদি গেণ্ট ওফ ওৱৰনা টুৰ্নামেণ্ট অসিগী ৱিৱৰ ওইথ্ৰবা পি অমুয়াইনা সিং হ, অনীশ্ববা পোজিন তাব্ৰবা কে গোপেন্দ্ৰ সিংহ অমদি অহমশ্ববা তাব্ৰবা ঐচ কিসোর কুমার সিংহদা সাৰ্টিফিকেট অমদি কেস প্ৰাইজ পীখি।

মণিপুরনা স্কুল গেমস ইন ছেপাক তক্রৌগী চেম্পিয়ন ওইশ্বে

ইম্ফাল, দিসেম্বৰ ১১ঃ স্কুল গেমস ফেদৰেশ্বন ওফ ইন্দিয়াগী মীংয়েং মখাদা অন্ধ্ৰ প্ৰদেশকী নাৱায়ানা পুৱমদা থা অসিগী ৯দগী পাঙথোক্ৰিবা বা ৪৪শ্ববা নেসনেল স্কুল গেমস ইন ছেপাক তক্রৌ (অন্দৰ-১৯ বোইজ এন্ড গাৰ্লস) কী চেম্পিয়ন মণিপুরনা ওইশ্বে। নুপীমচাগী শানখিবা ফাইনেল মেটচতা মণিপুরনা ওদিশাবু ২-০ (২১-১৭, ২১-১২) তা মায়খিবা পীন্দুনা চেম্পিয়ন ওইখি। সেমি ফাইনেল মেটচতা মণিপুরনা মহাৱাষ্ট্ৰবু ২-০ (২১-১৮, ২১-১৩) দা মায়খিবা পীশ্বে। নুপামচাগী শানখিবা ফাইনেল



মেটচত মণিপুরনা ওদিশাবু ২-০ (২৪-২২, ২১-১৫) দা মায়খিবা পীন্দুনা নুপামচা কাংলুপকীদসু

মণিপুরনা চেম্পিয়ন ওইখি। সেমি ফাইনেল মেটচতা মণিপুরনা ৱাজহানবু ২-০ (২১-১৪, ২১-১৮) দা মায়খিবা পীশ্বে।

ট্ৰাইয়েল সেক্সেন পাঙথোকগনি

ইম্ফাল, দিসেম্বৰ ১১ঃ ওল ইন্দিয়া ফুটবোল ফেদৰেশ্বননা শীন্দুনা নেসনেল টিম (বোইজ এন্ড গাৰ্লস) শেঞ্জবগী স্ক্ৰাটিং ট্ৰাইয়েল অমা আৰ্টিফিচিয়েল তৰ্ফ গ্ৰাউন্ডা থা অসিগী ১৯ দগী ২১ গী অযুক পুং ৮ দগী ১১ ফাওবা অমদি নুংখিল পুং ১ দগী ৩ ফাওবা পাঙথোক্ৰগনি হায়রি। পাঙথোক্ৰদৌৰি স্ক্ৰাটিং ট্ৰাইয়েল অসিদা মরি লৈননা এসোসিয়েসন অসিনা নুপামচাগী ক্ৰিনিং টেষ্ট থা অসিগী ১৫গী অযুক পুং ৮ অমদি নুপীমচাগীনা থা অসিগী ১৭গী অযুক পুং ৮দা খুমন লম্পাক আৰ্টিফিচিয়েল তৰ্ফ গ্ৰাউন্ডা পাঙথোক্ৰগনি। স্ক্ৰাটিং ট্ৰাইয়েল অসিদা নুপামচাগী ওইনা ইং ২০০১, ২০০৩ অমদি ২০০৪ দা পোকপা, নুপীমচাগী ওইনা ইং ২০০২ দগী ২০০৫ ফাওবগী মনুং দা পোকপাশিনো শৰুক য়াখি য়াগনি হায়রি। ট্ৰাইয়েল অসিগী রেজিষ্ট্ৰেশ্বন ফোৰ্ম অফগী ওফিসতগী ওফিসৰ অৱাৰ মতমদা লৌৰবা য়াগনি হায়রি।

Advertisement for IPS SCANCHIPUR. Text includes: 'ADMISSION OPENS FOR 2019 BOTH SCHOOL & BOARDING (FROM PRE- NURSERY TO IX)', 'PRE NUR. TO KG STUDENTS ON THE TEACHERS' DAY OF THE SCHOOL', 'Free Private Tuition for Boarding by the Guest and Non-Guest Teacher', 'Free Transportation for all the Boarders of IPS Boarding Kyamgei', 'Free School Fees for all the Boarders of IPS Boarding Kyamgei'. Contact: 8257807581 (Reception).